

पश्यन्तु, उच्चैः पठन्तु, अवगच्छन्तु च -



बालिका प्रातः
पाठं पठति ।

एषा बालिका कदा पाठं पठति ?
एषा बालिका प्रातः पाठं पठति ।

बालकः कदा पाठं पठति ?
बालकः प्रातः पाठं पठति ।



बालकः अपि
प्रातः पाठं पठति ।

एतत् सम्भाषणम् उच्चैः पठन्तु -

- श्यामला - सुधीर ! भवान् प्रातः कदा उत्तिष्ठति ?
सुधीरः - महोदये ! अहं प्रातः पञ्चवादने उत्तिष्ठामि ।
श्यामला - प्रातः भ्रमणाय कदा गच्छति ?
सुधीरः - प्रातः भ्रमणाय सार्धपञ्चवादने गच्छामि ।
श्यामला - विद्यालयं कदा गच्छति ?
सुधीरः - विद्यालयं पादोनसप्तवादने गच्छामि ।
श्यामला - भवतः विद्यालये क्रीडोत्सवः कदा अस्ति ?
सुधीरः - मम विद्यालये क्रीडोत्सवः 'अगस्त' मासे अस्ति ।
श्यामला - भवतः सङ्गीतकक्ष्या कदा भवति ?
सुधीरः - मम सङ्गीतकक्ष्या मङ्गलवासरे भवति ।
श्यामला - अहं भवतः विद्यालयम् आगन्तुम् इच्छामि । कदा आगच्छेयम् ?
सुधीरः - भवत्याः आगमनस्य सदा स्वागतम् अस्ति । परन्तु अग्रिमे सप्ताहे गुरुवासरे
अस्माकं विद्यालये संस्कृतशिविरस्य उद्घाटनम् अस्ति । अहम् एव
छात्रसंयोजकः । कृपया तदा आगच्छतु ।
श्यामला - शोभनम् । तदैव आगमिष्यामि । गच्छावः । पुनः मिलावः ।